
David Marshall Coulthard,
MBE (* 27 Maart 1971 in
Twynholm, Skotland), met
die bynaam "DC", is 'n
voormalige Britse Formule
Een-renjaer en TV-
kommentator. Coulthard het
13 Grands Prix oor 15
seisoene (van 1994 tot
2008) gewen en was die
naaswenner in die 2001
Formule Een-

wêreldbestuurderskampioenskap, terwyl hy vir McLaren
gejaag het.

Coulthard is in Skotland gebore en getoë, en het op 11-
jarige ouderdom begin kartry en vroeë sukses behaal
voordat hy tot motorrenne in die Britse Formule Ford-
kampioenskap en die Formule 3000-reeks gevorder het. Hy
het die eerste keer in Formule Een vir Williams in die 1994-
seisoen gery en die oorlede Ayrton Senna opgevolg. Die
volgende jaar het hy sy eerste Grand Prix in Portugal
gewen, en toe vir die 1996-seisoen verskuif na McLaren.
Nadat hy twee wedrenne in die 1997-seisoen gewen het, het
hy in die 1998-seisoen derde geëindig in die
Wêreldjaerskampioenskap.

Hy het vyf wedrenne gedurende 1999 en 2000 gewen
voordat hy tweede geëindig het in die
bestuurderskampioenskap na Michael Schumacher in 2001.

Nog twee oorwinnings het tussen 2002 en 2003 gevolg
voordat hy McLaren aan die einde van 2004 verlaat het. Hy
het in 2005 na Red Bull verskuif en 'n jaar later hul eerste
podium verseker. Coulthard het aan die einde van 2008 uit
Formule Een getree, nadat hy 13 oorwinnings, 12
voorwegspronge, 18 vinnigste rondtes en 62 podiums
behaal het.

Nadat hy uit Formule Een getree het, het Coulthard
voortgegaan om saam met Red Bull as konsultant te werk
en by die BBC aangesluit as kommentator en kenner vir hul
dekking van Formule Een. Hy het in 2010 na aktiewe
motorsport teruggekeer en by Mücke Motorsport in DTM
aangesluit en aan die einde van 2012 uitgetree. Coulthard
het ook aan die Race of Champions deelgeneem, in 2008 as
naaswenner in die Bestuurdersbeker geëindig en die
kompetisie in 2014 en 2018 gewen. Sedert 2016 werk hy as
kommentator en ontleder vir Channel 4 nadat hulle die BBC
se terrestriële televisieregte oorgeneem het. In 2022 het hy
by die Nordiese stroomdiens Viaplay aangesluit. Daar
verskyn hy tydens Formule Een-rennaweke as verslaggewer
en kundige kommentator saam met Mika Häkkinen en Tom
Kristensen.

In 2019 is hy verkies tot president van die British Racing
Drivers' Club (eienaar van die Silverstone-renbaan).

...lees verder

Argentinië en Spanje haal die
eindstryd van die FIFA Sokker-
Wêreldbekertoernooi in 2026 in
Kanada, Meksiko en die Verenigde
State; Engeland en Frankryk beslis
die klein finale om die derde plek.
In die eindstryd van die T20I-
vrouewêreldbeker 2026 op Lord’s in
Londen verslaan Australië vir die
gasvroue Engeland met sewe
paaltjies en palm sodoende sy
sewende T20I-vrouewêreldbekertitel in. Suid-Afrika en
Wes-Indië was die ander twee semi-finaliste.
Ierland neem die voorsitterskap van die Europese Unie
by Siprus oor.

Keir Starmer, kondig sy bedanking as eerste minister
van die Verenigde Koninkryk aan.
Pous Leo XIV publiseer sy eerste ensikliek Magnifica
Humanitas, waarin hy die verhouding tussen mense en
kunsmatige intelligensie bespreek.

Voortdurend: Russiese inval in Oekraïne • Iran-oorlog •
Soedanese burgeroorlog
Onlangs oorlede: Dieter Gerhardt • Lindsey Graham •
Jayden Adams • Sam Neill • Guy Scott

... dat die USS Archerfish die enigste duikboot is wat ooit 'n
vliegdekskip gekelder het?

... dat die doelhok in sokker 2,44 meter hoog en 7,32 meter
wyd is?

... dat die kapibara se idiomatiese naam, "watervark", 'n
wanbenaming is? Dié dier is in werklikheid verwant aan die
muis en die rot, en met lengtes tot meer as 130cm, is dit die
grootste knaagdier ter wêreld.

... dat Clarens in die Oos-Vrystaat vernoem is na Clarens,
die noordwestelike stadswyk in Montreux, Switserland, waar
president Paul Kruger van die Zuid-Afrikaansche Republiek
oorlede is?

... dat Tsutomu Yamaguchi die enigste persoon is wat beide
die atoombomontploffings op Hirosjima en Nagasaki oorleef
het?

Het u geweet...

17 Julie: Grondwetdag in Suid-Korea (1948);
Onafhanklikheidsdag in Slowakye (1992).

1815 – Napoleontiese Oorloë: Napoleon gee by
Rochefort, Frankryk, aan Britse magte oor.
1936 – Die Spaanse Burgeroorlog, wat tot 1939 sou
duur, begin met 'n militêre staatsgreep deur die
regsgesinde nasionaliste onder generaal Franco in
Spaans-Marokko.

Indien u die verkeerde datum sien of sjablone opgedateer het, moet u die voorblad verfris (https://af.wikipedia.org/w/in
dex.php?title=Tuisblad&action=purge).

Ontsluit van "https://af.wikipedia.org/w/index.php?title=Tuisblad&oldid=2890941"

1943 – Oorlede: Sir Patrick Duncan,
sesde goewerneur-generaal van die
Unie van Suid-Afrika.
1976 – Die openingseremonie van die
21ste Olimpiese Somerspele in
Montreal word ontwrig deur die
onttrekking van 25 Afrikalande uit
protes teen Nieu-Seeland se
deelname aan die spele ondanks dié
land se rugbytoer na Suid-Afrika.
1998 – 'n Tsoenami, veroorsaak deur 'n ondersese
aardbewing, verwoes tien dorpies in Papoea-Nieu-
Guinee, met 'n geskatte dodetal van 1 500.

Louis Armstrong speel trompet, foto geneem in 1947 deur
Harry Warnecke en Gus Schoenbaechler.

Voorbladbeeld

